



முதலமைச்சர் மு.க. ஸ்டாலின் அவர்கள் நேற்று (15.9.2023) காஞ்சிபுரம் மாவட்ட ஆட்சியர் அலுவலக வளாகத்தில் தந்தை பெரியார் அவர்களின் பிறந்தநாளை (17.9.2023) முன்னிட்டு தந்தை பெரியார் அவர்களின் திருவுருவச் சிலைக்கு மலர்மாலை அணிவித்து, மலர்தூவி மரியாதை செலுத்தினார். இந்நிகழ்வின்போது, குறு, சிறு மற்றும் நடுத்தர தொழில் நிறுவனங்கள் துறை அமைச்சர் தா.மோ. அன்பரசன், க.சுந்தர் எம்.எல்.ஏ. நாடாளுமன்ற உறுப்பினர் ஜி.செல்வம், சட்டமன்ற உறுப்பினர்கள் சி.வி.எம்.பி. எழிலரசன், கு. செல்வப்பெருந்தகை, தலைமைச் செயலாளர் சிவ் தாஸ் மீனா, வளர்ச்சி ஆணையர் / முதலமைச்சரின் கூடுதல் தலைமைச் செயலாளர் நா.முருகானந்தம், நிதித் துறை முதன்மைச் செயலாளர் த. உதயச்சந்திரன், காஞ்சிபுரம் மாவட்ட ஆட்சித் தலைவர் திருமதி கலைச்செல்வி மோகன் ஆகியோர் உடனிருந்தனர்.

வேலூரில் கழக பவள விழா மற்றும் முப்பெரும் விழா! முதல்வருக்கு கழகத்தின் உற்சாக வரவேற்பு அளித்தீனோ!

மாவட்டச் செயலாளர் ஏ.பி.நந்தகுமார் எம்.எல்.ஏ. வேண்டுகோள்!

வேலூர், செப். 16- இதுகுறித்து வேலூர் மாவட்ட செயலாளரும், அணைக்கட்டு சட்டபேரவை உறுப்பினருமான ஏ.பி.நந்தகுமார் எம்.எல்.ஏ. பின்வருமாறு கழகத்தினருக்கு தனது அறிக்கையின் மூலமாக வேண்டுகோள் விடுத்துள்ளார்.

வேலூரில் நாளை (17.09.2023) ஞாயிறுக் கிழமை) மாலை 05.00 மணி அளவில் நடைபெற உள்ள கழக பவள விழா, கழக முன்னோடிகளுக்கு விருது வழங்கும் முப்பெரும் விழாவில் கலந்து கொண்டு விழா பேருரை ஆற்ற இன்று (16.09.2023) சனிக்கிழமை) இரவு 07.00 மணி அளவில் காட்பாடி ரயில் நிலையத்திற்கு வருகை தரும் கழக தலைவர், தமிழ்நாடு முதல்வர் தளபதி அவர்களுக்கு கழக பொதுச்செயலாளரும், நீர் வளத்துறை அமைச்சருமான துரைமுருகன் அவர்கள் தலைமையில் வரவேற்பு நிகழ்ச்சி நடைபெற உள்ளது.

எனவே வேலூர் மாவட்டத்திற்கு உட்பட்ட மாவட்ட நிர்வாகிகள், நாடாளுமன்ற, சட்டமன்ற உறுப்பினர்கள், தலைமைச் செயற்குழு, பொதுக்குழு உறுப்பினர்கள், தலைமை கழக நிர்வாகிகள், மாநகர, ஒன்றிய, நகர, பகுதி மற்றும் பேரூர் செயலாளர்கள், நிர்வாகிகள், மாநில அணிகளின் துணை செயலாளர்கள், மாவட்ட, மாநகர, ஒன்றிய, நகர, பகுதி மற்றும் பேரூர் அணிகளின் நிர்வாகிகள், வட்ட, வார்டு, ஊராட்சி வார்டு கிளைக் கழக நிர்வாகிகள், உள்ளாட்சி மன்ற பிரதிநிதிகள், கழக முன்னோடிகள் அனைவரும் கலந்து கொண்டு கழக தலைவர், தமிழ்நாடு முதல்வர் தளபதி அவர்களை உள்ளன்போடும், உற்சாகத்தோடும் வரவேற்றிட அனைவரையும் வருக, வருக என அன்போடு கேட்டுக் கொள்கிறேன்.

இவ்வாறு வேலூர் மாவட்ட செயலாளர் ஏ.பி.நந்தகுமார் எம்.எல்.ஏ. தனது அறிக்கையில் கேட்டுக்கொண்டுள்ளார்.

அண்ணாவின் பெருமையை அளவிடவே முடியாது....



ஆன்மீக காஞ்சியில் அவதரித்த நாதத்திகமே...
வான்மேவு விடி வெள்ளியாய் வந்துதித்த அண்ணாவே....

எவ்விதப் பின்புலமும் இல்லாத குடும்பத்தில் திவ்வியமாய்ப் பிறந்திட்ட செந்தமிழ்ச் செழுஞ்சுடரே...

விழிப்புணர்வு இல்லாமல் விழிமூடிக்கிடந்தவர்கள் மொழியுணர்வு பெற்றனர் - அண்ணாவால் முத்தமிழும் கற்றனர்...

எழுத்தாலும் பேச்சாலும் எதையுமே சாதிக்கலாமென அழுத்தமாய் இவ்வுலகிற்கு அறிவித்தவர் அண்ணா...

திரை உலகில் மறுமலர்ச்சி திசை எட்டும் புத்துணர்ச்சி அரசியலில் பெரும்புரட்சி ஆக்கியவரே அண்ணா....

அப்படி ஓர் புலமை....
அடுக்குமொழி இனிமை....
இப்படியும் ஒரு மனிதரா என வியக்கும் எளிமை....

அண்ணா பேசுகிறார் என்றாலே போதும் அந்நாளில் மக்கள் வெள்ள அலைகள் வந்து மோதும்....

சனாதனச் சக்தியிலே தமிழர்கள் விழாமல் முனைப்போடு அன்றைக்கே முழங்கியவரே அண்ணா....

அறிஞர்களே பாராட்டும் அறிவார்ந்த மேதை.....
செறிவுமிகு தமிழுக்கு செய்தார் பல சேவை....

அழகானதமிழும் அன்பான அணுகுமுறையும் கழகத்தை தமிழ்நாட்டில் காலுன்றி வைத்தது....

தலைமைப் பண்பு நிறை தலைவர் அமைந்துவிட்டால் - கட்சி தலைநிமிரும் என்பதற்கு தக்க சான்று அண்ணாவே....

உதிர்க்கட்சித் தலைவர்களையும் ஓரணியில் சேர்த்து எதிர்க்கட்சித் தலைவர்களையும் ஈர்த்தவரே அண்ணா.....

சரியான நேரத்தில் சரியான முடிவெடுத்து அரியணையில் கழகத்தை அமர்த்தியவரே அண்ணா....

பெரியாரை விட்டுப் பிரிந்திருந்த வேளையிலும் பெரியாரைப் போற்றி நின்ற பெருந்தகையே அண்ணா...

காமராசர் வென்றபோது குணாள குலக்கொழுந்தே - என மனமுவந்து வாழ்த்திய மாண்பாளர் அண்ணா....

இளைஞராய் வீறுகொண்டு இயங்கிய நேரத்தில் கலைஞரைச் செதுக்கிய கனிவுமிகு சிற்பி....

பார்போற்றும் நேருவே பாராட்டும் அளவுக்கு பாராளுமன்றத்தில் பார் முழக்கம் செய்தவர்.....

மாற்றான் தோட்டத்து மல்லிகைக்கும் மணமுண்டென மாற்றாரையும் மதித்திட்ட மாண்பாளர் அண்ணா....

கடமை.... கண்ணியம் கட்டுப்பாடு என்னும் கொடியைத் தந்துசென்ற கொள்கை முரசம் அண்ணா....

இன்னும் பல பெருமைகள் ஏராளம் உள்ளன....
அண்ணாவை எழுத்தாலே அளவிடவே முடியாது....

காலம் பல கடந்தாலும் கண்ணியமிகு அண்ணாவை ஞாலமும் மறவாது....
நாமும் மறவோமே....!

- கவிஞர் கிரேவி பாரதி



பேரறிஞர் அண்ணாவழியே தளபதி ஆட்சி!



1. பெரியாரைத் தலைவரெனப் பெருமை யுடன் ஏற்றுக் கொண்டு / புகுத்தறிவுப் பாதைவழி பீடுறவே நிலையாய் நின்றே // எரியொக்கும் கருத்தாலே எதிர்ப்பாரை எதிர்த்து வென்று / வெற்றிதனைப் பெற்றவரே வீறார்க்கும் அண்ணா என்பார்! // அரியொக்கும் முழக்கத்தால் ஆரியத்தை ஓட வைத்தார்! / அன்பாலே கழகத்தின் காளையர்க்கே அண்ணன் ஆனார்! //

விரிகின்ற கண்ணசைவில் விலகாமற் கழகம் காத்து / வெல்கலைஞர் கைகொடுத்துப் பிரிந்து சென்றார் வையம் விட்டே! //

2. பொங்குதமிழ் நாடுபெயர் பொற்புறவே புலர வேண்டி / புடவிதமிழ் நாடகத்தே சங்கரனார் உண்ணா மாய்ந்தார் // தங்கடனாய் அரசேறித் தமிழ்நாடென் பெயரும் வைத்தே / தமிழினத்தின் மகிழ்பொழிவு வெள்ளத் தில் நீந்திச் சென்றார்! //

செங்கதிர்போல் ஒளியூட்டி இனத்தமிழர் வாழ்வும் ஓங்க / ஈராண்டே ஆண்டாலும் இனப்பகையை அண்ணா வென்றார் // தங்கமகன் கலைஞருடை ஆட்சியினைப் போன்றும் இன்று / தளபதியின் ஆட்சியதும் அறிஞரண்ணா வழியே ஆகும்! //

புலவர் பழ.தமிழாளன்,

இயக்குநர் பைந்தமிழியக்கம்,

திருச்சிராப்பள்ளி.

சிவகங்கை மாவட்டத்தில்

3.25 லட்சம் மகளிருக்கு கலைஞர் உரிமைத் திட்டம்!

அமைச்சர் கே.ஆர்.பெரியகருப்பன் தொடங்கி வைத்தார்!

சிவகங்கை, செப். 16- தமிழக முதல்வர் தளபதி ஸ்டாலின் அவர்கள் பேரறிஞர் அண்ணா பிறந்தநாளான செப்டம்பர் 15-ஆம் தேதி கலைஞர் மகளிர் உரிமை திட்டத்தினை காஞ்சிபுரத்தில் துவங்கி வைத்தார். அதை தொடர்ந்து மாவட்டங்களில் அந்தந்த அமைச்சர்கள் பங்கேற்று கலைஞர் மகளிர் உரிமை திட்டத்தினை துவங்கி வைத்தார். அதன்படி சிவகங்கை மாவட்டம் காரைக்குடியில் பி. எஸ்.பி. பேலனில் மாவட்ட ஆட்சியர் திருமதி ஆஷாஅஜித் தலைவரின் எம்.எல்.ஏ.க்கள் திருமதி தமிழரசிரவிகுமார், எஸ்.மாங்குடி ஆகியோர் முன்னிலையில் நடைபெற்றது. மாவட்ட

வருவாய் அலுவலர் மோகனசுந்தரம் வரவேற்பைப் பேசினார்.

நிகழ்ச்சியில் பங்கேற்று கூட்டுறவுத்துறை அமைச்சர் கே.ஆர். பெரிய கருப்பன் 3 லட்சத்தி27,021 மகளிர்களுக்கு திட்டத்தினை துவக்கி வைத்து சிறப்புரை ஆற்றினார். இந்த நிகழ்ச்சியில் முன்னாள் அமைச்சர் மு.தென்னவன், காரைக்குடி நகர்மன்ற தலைவர் எஸ்.முத்து துரை, துணைத்தலைவர் என். குணசேகரன், திருப்புவனம் பேரூராட்சி மன்ற தலைவர் த.சேங்கை மாறன், மாவட்ட கவுன்சிலர் நாகனி செந்தில்குமார், பேரூராட்சி மன்ற தலைவர்கள் ராஜிகா, கார்த்திக் சோலை, வட்டாட்சியர் தங்கமணி ஆகியோர் கலந்து கொண்டார்கள்.

ஆத்தியா எல்1 விண்கலத்தின் புவி சுற்று வட்டப்பாதை உயரம் அதிகரிப்பு!

பெங்களூரு, செப். 16- சூரியனை ஆய்வு செய்வதற்காக கடந்த 2ம் தேதி பி.எஸ்.எல்.சி. சி57 ராக்கெட் மூலம் ஆத்தியா எல்1 விண்கலம் விண்ணில் ஏவப்பட்டது. புறப்பட்ட 1 மணி நேரம் 3 நிமிடங்களில் ராக்கெட்டில் இருந்து ஆத்தியா எல்1 விண்கலம் வெற்றிகரமாக

பிரிந்தது. பின்னர், புவியட்டப்பாதையில் தனது பயணத்தை தொடங்கிய விண்கலத்தின் உயரம் படிப்படியாக அதிகரிக்கப்பட்டு வருகிறது.

அந்த வகையில் ஏற்கனவே ஆத்தியா எல்1 விண்கலத்தின் புவி சுற்று வட்டப்பாதை உயரம் 3 முறை அதிகரிக்கப்பட்டுள்ளது.



தூத்துக்குடி மாவட்டம், திருச்செந்தூர் சட்டமன்றத் தொகுதிக்கு உட்பட்ட, மணல்மேடு பகுதியில் புதிதாக கட்டப்பட இருக்கும் அங்கன்வாடி மைய கட்டிடத்திற்கு அடிக்கல் நாடும், அமலிநகரில் பயணாளிகளுக்கு இலவச வீட்டு மனைப் பட்டாக்களை வழங்கினார்.முன்னதாக அமலிநகரைச் சேர்ந்த ராஜா என்பவர் சமீபத்தில் சாலை விபத்தில் பலியானதைத் தொடர்ந்து அவரது இல்லத்திற்கு நேரில் சென்று குடும்பத்தினரை சந்தித்து ஆறுதல் தெரிவித்து, தூத்துக்குடி பாராளுமன்ற உறுப்பினரும், தி.மு.க. துணைப் பொதுச்செயலாளரும், தி.மு.க. நாடாளுமன்றக்குழு துணைத் தலைவருமான கனிமொழி கருணாநிதி எம்.பி. அவர்கள் நிதியுதவி வழங்கினார் உடன், மீனவளம், மீனவர் நலன் மற்றும் கால்நடை பராமரிப்புத் துறை அமைச்சரும், தூத்துக்குடி தெற்கு மாவட்ட செயலாளருமான அனீதா ஆர். ராதாகிருஷ்ணன், மாவட்ட ஆட்சியர் செந்தில்ராஜ், மாவட்ட பஞ்சாயத்து தலைவர் பிரம்மசக்தி, ஒன்றிய செயலாளர் ரமேஷ் மற்றும் கழக நிர்வாகிகள் பலர் கலந்து கொண்டனர்.